



TESTI ADOTTATI

P10_TA(2024)0060

Miżuri specifiċi skont il-Fond Agrikolu Ewropew għall-Iżvilupp Rurali (FAEŻR) għall-Istati Membri affettwati minn diżastri naturali

Riżoluzzjoni leġiżlattiva tal-Parlament Ewropew tas-17 ta' Diċembru 2024 dwar il-proposta għal regolament tal-Parlament Ewropew u tal-Kunsill li jemenda r-Regolament (UE) 2020/2220 fir-rigward ta' miżuri specifiċi skont il-Fond Agrikolu Ewropew għall-Iżvilupp Rurali (FAEŻR) biex tingħata assistenza addizzjonali lill-Istati Membri affettwati minn diżastri naturali (COM(2024)0495 – C10-0148/2024 – 2024/0274(COD))

(Proċedura leġiżlattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2024)0495),
- wara li kkunsidra l-Artikolu 294(2) u l-Artikolu 43(2) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni ppreżentat il-proposta lill-Parlament (C10-0148/2024),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-valutazzjoni baġitarja maħruġa mill-Kumitat ghall-Baġits,
- wara li kkunsidra l-opinjoni tal-Kumitat Ekonomiku u Soċċali Ewropew tal-4 ta' Dicembru 2024¹,
- wara li kkunsidraw l-opinjoni tal-Kumitat tar-Regjuni tal-21 ta' Novembru 2024²,
- wara li kkunsidra l-impenn meħud mir-rappreżentant tal-Kunsill, permezz ta' ittra tal-11 ta' Novembru 2024, li japprova l-pożizzjoni tal-Parlament Ewropew, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 60 u l-Artikolu 58 tar-Regoli ta' Proċedura tiegħi,
- wara li kkunsidra r-rapport tal-Kumitat għall-Agrikoltura u l-Iżvilupp Rurali (A10-

¹ Ghadha mhijiex ippubblikata fil-Ġurnal Uffiċjali.

² Ghadha mhijiex ippubblikata fil-Ġurnal Uffiċjali.

0026/2024),

1. Jadotta l-pożizzjoni tiegħu fl-ewwel qari li tidher hawn taħt;
2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;
3. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill, lill-Kummissjoni kif ukoll lill-parlamenti nazzjonali.

Pożizzjoni tal-Parlament Ewropew adottata fl-ewwel qari tas-17 ta' Diċembru 2024 bil-ħsieb tal-adozzjoni tar-Regolament (UE) 2024/... tal-Parlament Ewropew u tal-Kunsill li jemenda r-Regolament (UE) 2020/2220 fir-rigward ta' miżuri specifiċi skont il-Fond Agrikolu Ewropew ghall-Iżvilupp Rurali biex tingħata assistenza addizzjonali lill-Istati Membri affettwati minn diżastri naturali

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħha lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Reġjuni²,

Filwaqt li jaġixxu f'konformità mal-proċedura leġislattiva ordinarja³,

¹ Opinjoni tal-4 ta' Diċembru 2024 (għadha mhijiex ippubblikata fil-Ġurnal Uffiċjali).

² Opinjoni tal-21 ta' Novembru 2024 (għadha mhijiex ippubblikata fil-Ġurnal Uffiċjali).

³ Il-pożizzjoni tal-Parlament Ewropew tas-17 ta' Diċembru 2024.

Billi:

- (1) Id-diżastri naturali reċenti fiċ-Ċentru u fil-Lvant tal-Ewropa, kif ukoll fin-Nofsinhar tal-Ewropa, kellhom effett devasta fuq il-popolazzjonijiet rurali li jgħixu u jaħdmu f'dawk ir-reġjuni. Inqered ammont konsiderevoli ta' potenzjal ta' produzzjoni agrikola u tal-forestrija u, bħala konsegwenza, il-bdiewa, id-detenturi tal-foresti u n-negozji rurali fir-reġjuni affettwati minn diżastri naturali qed jiffaċċjaw telf sinifikanti ta' introjtu. Sabiex jiġu indirizzati malajr il-vulnerabbiltajiet tas-sistema tal-ikel tal-Unjoni u tal-komunitajiet rurali li jirriżultaw minn dawk id-diżastri naturali, huwa xieraq li jiġi pprovdut malajr appoġġ effettiv ecċeżzjonali permezz tal-Fond Agrikolu Ewropew għall-Iżvilupp Rurali (FAEŻR), implimentat taħt il-programmi ta' żvilupp rurali, u li tīgi prevista aktar flessibbiltà għar-regoli eżistenti.

- (2) Sabiex ikun hemm rispons ghall-konsegwenzi tad-diżastri naturali li seħħew fl-1 ta' Jannar 2024 jew wara, jenħtieg li tkun prevista miżura ġdida temporanja u eċċezzjonali ("il-miżura l-ġdida") għall-indirizzar tal-problemi ta' likwidità li jheddu l-kontinwità tal-attivitajiet tal-biedja u tal-forestrija u l-kontinwità tal-attivitajiet ta' negozju ta' intrapriżi żgħar u ta' daqs medju (SMEs) attivi fl-ipproċessar, fil-kummerċjalizzazzjoni jew fl-iżvilupp tal-prodotti agrikoli u tal-forestrija. Barra minn hekk, l-appoġġ għar-restawr tal-potenzjal tal-produzzjoni agrikola disponibbli skont ir-Regolament (UE) Nru 1305/2013 tal-Parlament Ewropew u tal-Kunsill¹ jenħtieg li jissahħħa billi tīgħi pprovduta aktar flessibbiltà baġitarja fir-rigward tal-limitu ta' nonrigressjoni previst fl-Artikolu 1(2) tar-Regolament (UE) 2020/2220 tal-Parlament Ewropew u tal-Kunsill² (il-“limitu ta' nonrigressjoni”).
- (3) Peress li l-finanzjament tal-miżura l-ġdida se jiġi pprovdut permezz tal-FAEŻR, il-qafas legali stabbilit għall-perjodu ta' programmazzjoni 2014-2020, b'mod partikolari d-dispożizzjonijiet specifiċi tar-Regolament (UE) Nru 1305/2013 u tar-Regolament (UE) Nru 1306/2013 tal-Parlament Ewropew u tal-Kunsill³, kif ukoll tal-atti delegati u ta' implimentazzjoni adottati skont dawk ir-Regolamenti, għandhom jaapplikaw għall-miżura l-ġdida.

¹ Ir-Regolament (UE) Nru 1305/2013 tal-Parlament Ewropew u tal-Kunsill tas-17 ta' Dicembru 2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jħassar ir-Regolament tal-Kunsill (KE) Nru 1698/2005 (GU L 347, 20.12.2013, p. 487, ELI: <http://data.europa.eu/eli/reg/2013/1305/oj>).

² Ir-Regolament (UE) 2020/2220 tal-Parlament Ewropew u tal-Kunsill tat-23 ta' Dicembru 2020 li jistabbilixxi certi dispożizzjonijiet tranżizzjonali għall-appoġġ mill-Fond Agrikolu Ewropew għall-Iżvilupp Rurali (FAEŻR) u mill-Fond Agrikolu Ewropew ta' Garanzija (FAEG) fis-snin 2021 u 2022 u li jemenda r-Regolamenti (UE) Nru 1305/2013, (UE) Nru 1306/2013 u (UE) Nru 1307/2013 fir-rigward tar-riżorsi u l-applikazzjoni fis-snin 2021 u 2022 u r-Regolament (UE) Nru 1308/2013 fir-rigward tar-riżorsi u d-distribuzzjoni ta' tali appoġġ fir-rigward tas-snin 2021 u 2022 (GU L 437, 28.12.2020, p. 1, ELI: <http://data.europa.eu/eli/reg/2020/2220/oj>).

³ Ir-Regolament (UE) Nru 1306/2013 tal-Parlament Ewropew u tal-Kunsill tas- 17 ta' Dicembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jħassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (GU L 347, 20.12.2013, p. 549, ELI: <http://data.europa.eu/eli/reg/2013/1306/oj>).

- (4) Il-perjodu ta' programmazzjoni tal-FAEZR gie estiż bir-Regolament (UE) 2020/2220 sabiex jibqa' għaddej sal-31 ta' Diċembru 2022 b' implementazzjoni li tibqa' għaddejja sal-31 ta' Diċembru 2025. Ir-Regolament (UE) 2020/2220 ippreveda wkoll regoli tranžizzjonali li japplikaw matul dak il-perjodu ta' estensjoni. Peress li l-FAEZR bħalissa qiegħed f'dan il-perjodu estiż ta' implementazzjoni, huwa xieraq li jiġu stabiliti l-kundizzjonijiet ghall-miżura l-ġdida u jiġu previsti aktar flessibbiltajiet baġitarji fir-rigward tal-limitu ta' nonrigressjoni billi jiġi emendat ir-Regolament (UE) 2020/2220.
- (5) Sabiex tiġi prevista aktar flessibbiltà baġitarja għar-riallokazzjoni tal-finanzjament ghall-miżura l-ġdida u s-submiżura eżistenti għar-restawr tal-potenzjal tal-produzzjoni agrikola, filwaqt li jitkomplew l-investimenti u l-azzjonijiet ippjanati fil-prevenzjoni u t-thejjija għad-diżza, kif ukoll l-adattament għat-tibdil fil-klima biex jittaffa l-impatt tad-diżza kkawżati mill-klima dejjem aktar frekwenti, jenħtieg li l-Istati Membri jitħallew inaqqsu l-limitu ta' nonrigressjoni b'massimu ta' 15 punti perċentwali iżda mhux taħt il-limitu minimu ta' 30 %.

- (6) Sabiex l-Istati Membri jkunu jistgħu jindirizzaw bis-shiħ il-konsegwenzi tad-diżastri naturali li jseħħu mill-1 ta' Jannar 2024 jew wara, jenħtieg li jkun permess li jagħżlu operazzjonijiet ta' appoġġ li jkunu tlestew fizikament jew li jkunu ġew implementati bis-shiħ qabel ma l-applikazzjoni għall-finanzjament taħt il-programm ta' žvilupp rurali tīgħi ppreżentata lill-awtorità ta' gestjoni, dment li dawk l-operazzjonijiet ikunu b'reazzjoni għal tali diżastri naturali.
- (7) L-appoġġ skont il-miżura l-ġdida, li għandu l-għan li jiżgura l-kompetittività tal-SMEs kif ukoll il-vijabbiltà tal-bdiewa u tad-detenturi ta' foresti, jenħtieg li jikkonċentra r-riżorsi disponibbli fuq il-benefiċjarji li huma l-aktar affettwati minn diżastri naturali u li dawk ir-riżorsi jingħataw abbaži ta' kriterji oggettivi u mhux diskriminatorji. L-appoġġ jenħtieg li jingħata biss lil dawk il-benefiċjarji li kienu affettwati minn qerda ta' mill-inqas 30 % tal-produzzjoni jew tal-potenzjal rilevanti bħala riżultat ta' diżastru naturali rikonoxxut formalment, jew miżuri adottati skont ir-Regolament (UE) 2016/2031 tal-Parlament Ewropew u tal-Kunsill¹ b'rabta ma' tali diżastru naturali.
- (8) Minħabba n-natura urġenti, temporanja u eċċeżzjonali tal-miżura l-ġdida u l-ħtieġa għal żborż rapidu u sempliċi tal-pagamenti korrispondenti, jenħtieg li jiġu stabbiliti pagament ta' darba u data tat-tmiem għall-applikazzjoni tal-miżura l-ġdida.

¹ Ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jħassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (GU L 317, 23.11.2016, p. 4, ELI: <http://data.europa.eu/eli/reg/2016/2031/oj>).

- (9) Sabiex jingħata iktar appoġġ lill-bdiewa, lid-detenturi ta' foresti jew lill-SMEs li huma l-aktar affettwati minn diżastru naturali, huwa xieraq li l-Istati Membri jitħallew jaġgustaw il-livell tas-somom f'daqqa għal certi kategoriji ta' beneficijarji eligibbli, pereżempju billi jiffissaw certi faxex jew kategoriji generali tal-beneficijarji eligibbli, abbaži ta' kriterji oggettivi u mhux diskriminatorji.
- (10) Meta jagħtu l-appoġġ għall-miżura l-ġdida, l-Istati Membri jenħtieg li jqisu l-appoġġ mogħti fil-kuntest ta' strumenti ta' appoġġ nazzjonali jew tal-Unjoni oħrajn jew fil-kuntest ta' skemi privati b'risonsp għall-impatt tad-diżastru naturali.
- (11) Ir-riżorsi ghall-miżura l-ġdida għandhom jiġu pprogrammati b'rata ta' kofinanzjament sa 100 %.
- (12) Sabiex jiġi żgurat li jkun hemm biżżejjed fondi għall-miżura l-ġdida mingħajr ma jiġu pperikolati l-objettivi l-oħrajn tal-programmi tal-iżvilupp rurali, jenħtieg li jiġi ffissat is-sehem massimu tal-kontribuzzjoni tal-Unjoni għall-miżura l-ġdida.

- (13) L-appoġġ għar-restawr tal-potenzjal tal-produzzjoni agrikola u tal-forestrija b'reazzjoni għal diżastri naturali jenħtieg li jipprioritizza l-operazzjonijiet ibbażati fuq il-principju “Nibnu mill-ġdid aħjar”, jiġifieri l-użu tal-fażċijiet ta’ rkupru, riabilitazzjoni u rikostruzzjoni wara diżastru biex tiżdied ir-reziljenza tas-settur tal-biedja u tal-forestrija permezz tal-integrazzjoni ta’ miżuri għat-Tnaqqis tar-riskju ta’ diżastri, kif indikat fil-Qafas ta’ Sendai għat-Tnaqqis tar-Riskju ta’ Diżastri 2015-2030 tal-Uffiċċju tan-Nazzjonijiet Uniti għat-Tnaqqis tar-Riskju ta’ Diżastri, filwaqt li jiġi żgurat li l-operazzjonijiet magħżużla jirrappreżentaw l-aħjar relazzjoni bejn l-ammont ta’ appoġġ u l-objettiv li tiġi żgurata r-reziljenza għad-diżastri.
- (14) Sabiex jitnaqqas il-piż amministrattiv tal-benefċjarji affettwati minn diżastri naturali u tal-Istati Membri meta tiġi rikonoxxuta “force majeure”, jenħtieg li l-Istati Membri jkollhom il-possibbiltà li jikkunsidraw iż-żona kollha bhala affettwata serjament minn diżastru naturali.
- (15) Sabiex ikunu żgurati kundizzjonijiet uniformi għall-implimentazzjoni tal-miżura l-ġdida permezz tal-programmi ta’ žvilupp rurali fi ħdan il-qafas legali tal-perjodu ta’ programmazzjoni 2014-2020, kif estiż bir-Regolament (UE) 2020/2220, jenħtieg li jingħataw setgħat ta’ implementazzjoni lill-Kumissjoni. Jenħtieg li dawk is-setgħat ta’ implementazzjoni jkunu relatati mal-preżentazzjoni tal-miżura l-ġdida fil-programmi ta’ žvilupp rurali, il-monitoraġġ u l-evalwazzjoni tal-politika ta’ žvilupp rurali, il-preżentazzjoni tar-rapporti annwali ta’ implementazzjoni u l-implimentazzjoni tal-kontrolli u tal-penali. Jenħtieg li dawk is-setgħat ikunu eżerċitati f’konformità mar-Regolament (UE) Nru 182/2011 tal-Parlament Ewropew u tal-Kunsill¹.

¹ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta’ Frar 2011 li jistabbilixxi r-regoli u l-principji ġeneralji dwar il-modalitajiet ta’ kontroll mill-Istati Membri tal-eżerċizzju mill-Kummissjoni tas-setgħat ta’ implementazzjoni (GU L 55, 28.2.2011, p. 13 ELI: <http://data.europa.eu/eli/reg/2011/182/oj>).

- (16) Minħabba li l-objettiv ta' dan ir-Regolament, jigifieri li jindirizza u jtaffi l-impatt tad-diżāstri naturali fuq is-setturi agroalimentari u tal-forestrija tal-Unjoni billi jipprovdi appoġġ temporanju eċċeżzjonali permezz tal-FAEŻR, ma jistax jinkiseb b'mod suffiċjenti mill-Istati Membri, iżda jista' pjuttost jinkiseb ahjar fil-livell tal-Unjoni, l-Unjoni tista' tadotta miżuri, f'konformità mal-principju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). F'konformità mal-principju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-objettiv.
- (17) Għalhekk, jenħtieg li r-Regolament (UE) 2020/2220 jiġi emendat skont dan.
- (18) Minħabba l-effetti devastanti tad-diżāstri naturali attwali u l-urgenza li jindirizza u jtaffi l-impatt tagħhom fuq is-settur agroalimentari u tal-forestrija tal-Unjoni, jitqies li huwa xieraq li tiġi invokata l-eċċeżzjoni għall-perjodu ta' tmien ġimġhat prevista fl-Artikolu 4 tal-Protokoll Nru 1 dwar ir-rwol tal-Parlamenti nazzjonali fl-Unjoni Ewropea, anness mat-TUE, mat-Trattat dwar il-Funzjonament tal-Unjoni Ewropea u mat-Trattat li jistabbilixxi l-Komunità Ewropea għall-Enerġija Atomika.
- (19) Sabiex tiġi żgurata l-implimentazzjoni bla xkiel tal-miżura l-ġdida prevista u bħala kwistjoni ta' urgenza fid-dawl tal-ħtieġa urgħenti li jindirizza u jtaffi l-impatt tad-diżāstri naturali fuq is-setturi agroalimentari u tal-forestrija tal-Unjoni, jenħtieg li dan ir-Regolament jidħol fis-seħħi fil-jum tal-publikazzjoni tiegħu f'*Il-Ġurnal Uffīċjali tal-Unjoni Ewropea*,

ADOTTAW DAN IR-REGOLAMENT:

Artikolu 1

Ir-Regolament (UE) 2020/2220 huwa emendat kif ġej:

- (1) fl-Artikolu 1(2), jiżdied is-subparagrafu li ġej:

“B’deroga mill-ewwel subparagrafu, it-tieni sentenza, ta’ dan il-paragrafu, meta jallokaw mill-ġdid il-fondi u jonfqu l-fondi ghall-miżuri msemmija fl-Artikolu 6a ta’ dan ir-Regolament u fl-Artikolu 18(1), il-punt (b), tar-Regolament (UE) Nru 1305/2013, l-Istati Membri jistgħu jnaqqsu s-sehem globali tal-kontribuzzjoni tal-FAEŽR riżervata ghall-miżuri msemmija fl-Artikolu 59(6) tar-Regolament (UE) Nru 1305/2013. Dak it-naqqis ma għandux imur lil hinn mill-ammonti tal-FAEŽR riallokati ghall-miżuri msemmija fl-Artikolu 6a ta’ dan ir-Regolament u fl-Artikolu 18(1), il-punt (b), tar-Regolament (UE) Nru 1305/2013, u ma għandux jaqbeż il-15-il punti perċentwali tas-sehem globali tal-kontribuzzjoni tal-FAEŽR stabbilit fil-programmi ta’ žvilupp rurali ghall-miżuri msemmija fl-Artikolu 59(6) tar-Regolament (UE) Nru 1305/2013. Għal dak il-fini, għandu jitqies is-sehem globali tal-kontribuzzjoni tal-FAEŽR stabbilit fil-programmi ta’ žvilupp rurali kif ippjanat fiż-żmien tal-estensjoni tal-perjodu ta’ durata tal-programmi appoġġati mill-FAEŽR sal-31 ta’ Diċembru 2022, f’konformità mal-paragrafu 1 ta’ dan l-Artikolu. Is-sehem globali riżervat ghall-miżuri msemmija fl-Artikolu 59(6) tar-Regolament (UE) Nru 1305/2013 ma għandux ikun inqas mil-limitu minimu stabbilit f’dak l-Artikolu. Listess tnaqqis f’punti perċentwali jista’ jiġi applikat għar-riżorsi addizzjonali msemmija fl-Artikolu 58a(2) tar-Regolament (UE) Nru 1305/2013 mingħajr ma jiġu riallokati fondi ghall-miżuri msemmija fl-Artikolu 6a ta’ dan ir-Regolament u fl-Artikolu 18(1), il-punt (b), tar-Regolament (UE) Nru 1305/2013.”;

(2) fl-Artikolu 2, jiżdied il-paragrafu li ġej:

“5. B’deroga mill-Artikolu 65(6) tar-Regolament (UE) Nru 1303/2013, l-awtorità ta’ gestjoni tista’ tagħżel li tappoġġja operazzjonijiet li jkunu tlestew fiżikament jew ġew implementati bis-shiħ qabel is-sottomissjoni ta’ applikazzjoni għal finanzjament lill-awtorità ta’ gestjoni, dment li dawk l-operazzjonijiet jiġu implementati permezz tal-miżuri msemmija fl-Artikolu 6a ta’ dan ir-Regolament u fl-Artikolu 18(1), il-punt (b), jew fl-Artikolu 24(1), il-punt (d), tar-Regolament (UE) Nru 1305/2013 u dment li tali operazzjonijiet jipprovdu rispons għal dižastru naturali li seħħ fl-1 ta’ Jannar 2024 jew wara.”;

(3) jiddahħlu l-artikoli li ġejjin:

“Artikolu 6a

Appoġġ temporanju eċċeżzjonali lill-bdiewa, lil detenturi tal-foresti u lill-SMEs partikolarment affettwati minn diżastri naturali

1. L-appoġġ skont dan l-Artikolu għandu jipprovd i assistenza ta’ emerġenza lill-bdiewa, lid-detenturi ta’ foresti u lill-intraprizi żgħar u ta' daqs medju (SMEs) li huma partikolarment affettwati minn diżastri naturali, bil-ghan li tkun żgurata l-kontinwitā tal-attività kummerċjali tagħhom, soġġett għall-kundizzjonijiet stabbiliti f'dan l-Artikolu.

2. L-appoġġ skont dan l-Artikolu għandu jkun soġġett għar-rikonoxximent formali tal-awtoritajiet pubbliċi kompetenti tal-Istati Membri li jkun seħħi diżastru naturali kif definit fl-Artikolu 2(1), il-punt (k), tar-Regolament (UE) Nru 1305/2013 fl-1 ta' Jannar 2024 jew wara u li dak id-diżastru naturali, jew il-miżuri adottati skont ir-Regolament (UE) 2016/2031 tal-Parlament Ewropew u tal-Kunsill* biex jiġu eradikati jew ikkontrollati mard tal-pjanti jew pesti, ikunu kkawżaw il-qerda ta' mill-anqas 30 % tal-produzzjoni jew tal-potenzjal rilevanti.
3. L-appoġġ skont dan l-Artikolu għandu jingħata lill-:
 - (a) bdiewa;
 - (b) lid-detenturi ta' foresti privati u pubbliċi u korpi oħra tad-dritt privat u pubbliċi u l-assocjazzjonijiet tagħhom, minbarra foresti li huma proprjetà tal-Istat ġestiti mill-Istat;
 - (c) SMEs li huma attivi fl-ipproċessar, fil-kummerċjalizzazzjoni jew fl-iżvilupp ta' prodotti agrikoli koperti mill-Anness I għat-TFUE jew tal-qoton, hlief għall-prodotti tas-sajd; jew
 - (d) SMEs attivi fl-ipproċessar, il-mobilizzazzjoni u l-kummerċjalizzazzjoni ta' prodotti tal-foresti.

Fir-rigward tal-ipproċessar ta' prodotti agrikoli, l-output tal-proċess tal-produzzjoni jista' jkun prodott mhux kopert mill-Anness I tat-TFUE.

4. L-Istati Membri għandhom jimmiraw l-appoġġ skont dan l-Artikolu lill-benefiċjarji li huma l-aktar affettwati minn diżastri naturali, billi jiddeterminaw il-kundizzjonijiet ta' eligibbiltà abbaži tal-evidenza disponibbli.
5. L-appoġġ skont dan l-Artikolu għandu jingħata bħala somma f'daqqa li għandha titħallas sal-31 ta' Diċembru 2025, abbaži tal-applikazzjonijiet għall-appoġġ approvati mill-awtorità kompetenti sat-30 ta' Ġunju 2025. Il-livell tal-pagament jista' jvarja minn kategorija ta' benefiċjarji għal oħra, abbaži tal-kriterji oggettivi u mhux diskriminatorji.
6. L-ammont massimu ta' appoġġ skont dan l-Artikolu ma għandux jaqbeż l-EUR 42 000 għal kull beneficijarju.
7. Meta jagħtu appoġġ skont dan l-Artikolu, l-Istati Membri għandhom iqisu l-appoġġ mogħti taħt strumenti oħra ta' appoġġ nazzjonali jew tal-Unjoni jew skemi privati li jirrispondu għall-impatt tad-diżastri naturali sabiex jiżguraw gestjoni finanzjarja tajba f'konformità mal-Artikolu 33 tar-Regolament (UE, Euratom) 2024/2509 tal-Parlament Ewropew u tal-Kunsill**, kif applikabbli, filwaqt li jimmiraw l-appoġġ lill-benefiċjarji li huma l-aktar affettwati minn diżastri naturali.

Artikolu 6b

Dispożizzjonijiet applikabbi għall-appoġġ temporanju eċċeazzjonali lill-bdiewa, lid-detenturi ta’ foresti u lill-SMEs partikolarment affettwati minn diżastru naturali

1. L-appoġġ temporanju eċċeazzjonali msemmi fl-Artikolu 6a ta’ dan ir-Regolament għandu jiġi ffinanzjat mill-FAEŻR bħala miżura skont it-tifsira tal-Artikolu 13 tar-Regolament (UE) Nru 1305/2013.
2. Il-kontribuzzjoni massima tal-FAEŻR għall-miżura msemmija fl-Artikolu 6a għandha tkun ta’ 100 %.
3. L-appoġġ tal-FAEŻR ipprovdut għall-miżura msemmija fl-Artikolu 6a ma għandux jaqbeż l-10 % tal-kontribuzzjoni totali tal-FAEŻR għall-programm ta’ žvilupp rurali għas-snin 2021-2022.

Artikolu 6c

Forza magħġuri

Fir-rigward tal-implimentazzjoni tar-Regolament (UE) Nru 1306/2013 għall-finijiet tal-finanzjament, il-ġestjoni u l-monitoraġġ tal-PAK meta jiġu rikonoxxuti l-kazijiet ta’ “force majeure”, kif imsemmija fl-Artikolu 2(2) ta’ dak ir-Regolament, meta diżastru naturali serju jaffettwa b’mod gravi żona determinata sew, l-Istat Membru kkonċernat jista’ jqis li dik iż-żona kollha tkun affettwata serjament minn dak id-diżastru.

Artikolu 6d

Setgħat ta' implementazzjoni tal-Kummissjoni

1. Il-Kummissjoni tista' tadotta atti ta' implementazzjoni li jistabbilixxu r-regoli meħtieġa għall-implementazzjoni tal-miżura msemmija fl-Artikolu 6a permezz ta' programmi ta' żvilupp rurali fil-qafas legali applikabbli fil-perjodu ta' programmazzjoni 2014-2020, estiż f'konformità mal-Artikolu 1, dwar:
 - (a) il-monitoraġġ u l-evalwazzjoni tal-politika tal-iżvilupp rurali;
 - (b) il-preżentazzjoni tal-programmi ta' żvilupp rurali;
 - (c) il-preżentazzjoni tar-rapporti annwali ta' implementazzjoni;
 - (d) l-implementazzjoni tal-kontrolli u tal-penali.
2. L-atti ta' implementazzjoni imsemmija fil-paragrafu 1 ta' dan l-Artikolu għandhom jiġu adottati f'konformità mal-proċedura ta' eżami msemmija fl-Artikolu 5 tar-Regolament (UE) Nru 182/2011 tal-Parlament Ewropew u tal-Kunsill***.

Artikolu 6e

Procedura ta' kumitat

1. Fl-eżerċizzju tas-setgħat ta' implementazzjoni stabbiliti fl-Artikolu 6d(1), il-punti (a), (b) u (c), ta' dan ir-Regolament, il-Kummissjoni għandha tkun meghħjuna mill-Kumitat ghall-Iżvilupp Rurali stabbilit permezz tal-Artikolu 84 tar-Regolament (UE) Nru 1305/2013. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fl-eżerċizzju tas-setgħat ta' implementazzjoni stabbiliti fl-Artikolu 6d(1), il-punt (d), ta' dan ir-Regolament, il-Kummissjoni għandha tkun meghħjuna mill-Kumitat dwar il-Fondi Agrikoli stabbilit permezz tal-Artikolu 103(1) tar-Regolament (UE) 2021/2116 tal-Parlament Ewropew u tal-Kunsill****. Dak il-kumitat għandu jkun kumitat fis-sens tar-Regolament (UE) Nru 182/2011.

* Ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jħassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (GU L 317, 23.11.2016, p. 4, ELI: <http://data.europa.eu/eli/reg/2016/2031/oj>).

** Ir-Regolament (UE, Euratom) 2024/2509 tal-Parlament Ewropew u tal-Kunsill tat-23 ta' Settembru 2024 dwar ir-regoli finanzjarji applikabbi għall-baġit ġenerali tal-Unjoni (GU L, 2024/2509, 26.9.2024, ELI: <http://data.europa.eu/eli/reg/2024/2509/oi>).

*** Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implementazzjoni (GU L 55, 28.2.2011, p. 13, ELI: <https://eur-lex.europa.eu/eli/reg/2011/182/oihttps://eur-lex.europa.eu/eli/reg/2011/182/oi>).

**** Ir-Regolament (UE) 2021/2116 tal-Parlament Ewropew u tal-Kunsill tat-2 ta' Dicembru 2021 dwar il-finanzjament, il-ġestjoni u l-monitoraġġ tal-politika agrikola komuni u li jħassar ir-Regolament (UE) Nru 1306/2013 (GU L 435, 6.12.2021, p. 187, ELI: <https://eur-lex.europa.eu/eli/reg/2021/2116/oihttps://eur-lex.europa.eu/eli/reg/2021/2116/oi>).”.

Artikolu 2

Dan ir-Regolament għandu jidħol fis-seħħi fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u jaapplika direttament fl-Istati Membri kollha.

Magħmul fi ...,

Għall-Parlament Ewropew

Il-President

Għall-Kunsill

Il-President